

ত্রিপুরা হাফাঙ
ককথুম তেই হুকুমু দাগিখুঙ

স- ১৩৬৭

আগরতলা, ২৬ সেপ্টেম্বর, ২০২৪

হাসতেরেমনি পন্ডিত দীনদয়াল উপাধ্যায়নি আচায়মা সাল পানদা
ফাতার হাকতরনি নাহারমুঙন' সঙগাঁই চিনি হাকতরন' বাঁসকাঙ আঙক
তীলাঙগাঁই মানয়া হীনীয় উনসুকমুঙ নারীঙ পন্ডিত দীনদয়াল উপাধ্যায় ঃ মন্দি অকরা



পন্ডিত দীনদয়াল উপাধ্যায় খরকসা রষ্ট্রন' হামজাকনায় বরক। যকমুঙ মানজাক ভারত হাকতরন' হামক্রায় তেই লুকু হামক্রায়' তাম' তাম' লামা সঙনা নাঙনায় আবন' পন্ডিত দীনদয়াল উপাধ্যায়নি লাঙমানি উনসুকমুঙ তেই বনি ককরীবায় সায়মারকনি বিসিংতাই নুকজাঙ। থাঙনায় ২৫ সেপ্টেম্বর' রবীন্দ্র শতবার্ষিকী ভবনঅ পন্ডিত দীনদয়াল উপাধ্যায়নি হাসতে রেমনি আচায়মা সাল পালায়মুঙন' রাঁগাঁই বরম রাঁমুঙ পানদান' চেঙগাঁই রাঁই মন্দি অকরা প্ৰফেসর (ডা.) মানিক সাহা অ কক সাখা। ককথুম তেই হুকুমু নায়খুঙনি বাঁখাকতাই অ পানদান' সঙচাজাকখা। পানদাঅ থায়মানি উল' য়াফারজাকনায় পন্ডিত দীনদয়াল উপাধ্যায় জাতীয় সংহতি সকাত ব্ৰজেশ চক্রবতী' রাজাকখা। লুকুবসঙনি সামুঙ তেই লুকুরকনি বিসিং হালক বউই নারীকথানি য়াসি কায়জাকনায় সামুঙ তাঙমানি বাগাঁই বনি নুখুঙনি আদঙজীক গায়িত্ৰী চক্রবতীনি য়াগ' মন্দি অকরান' খব্বাই কুবুন নগরায়রক অ সকাতন' য়াফারাই রাঁখা। সকাতঅ তঙগ' রাঙ ১ লক্ষনি চেক, মুকুমু মারি, সাল। পানদাঅ কলেজরেমনি সারীঙনায়রকনি বিসিং পন্ডিত দীনদয়াল উপাধ্যায়নি সাকা ককবাঁখাল সায়মুঙ বাতায়লায়মুঙগ' কাঁপলায় আঙনায়রকন' সকাত রাজাকখা। অ বাতায়লায়মুঙগ' পুইলারেমনি সকাত মানখা শচীন দেববর্গণ মিউজিক কলেজনি সারীঙনায়জীক স্নেহা সাহা, উলনায়রেমনি সকাত মানখা উইমেন কলেজনি সারীঙনায়জীক দেবাত্ৰি নন্দী তেই উলখামরেমনি সকাত মানখা রামঠাকুর কলেজনি সারীঙনায় মুজিবর রহমান। পানদাঅ মন্দি অকরান' খব্বাই কুবুন নগরায়রক পন্ডিত দীনদয়াল উপাধ্যায়নি মাঙপলিঅ খুম বগাঁই বরমনি খুলুমমুঙ য়াফারখা। আবন' কারাইব' পন্ডিত দীনদয়াল উপাধ্যায়নি লাঙমান' রাঁগাঁই কায়সা বাথঙ ডকুমেন্টারি ফুনুকজাকখা।

পানদাঅ নগরায় খাচুক নয়াদিল্লিনি ডা. শ্যামাপ্রসাদ মুখার্জি রিসার্চ ফাউন্ডেশননি চেয়ারম্যান অনির্বাণ গাঙ্গুলি সাখা, পন্ডিত দীনদয়াল উপাধ্যায় খরকসা থাঙরাঁঙনি লামা ফুনুকনায়, সামুঙ কাহাম তাঙনায়, সায়কাঁরাঙ, কমখিঙনায় তেই খরকসা হাকতরন' হামজাকনায় বরক তঙমানি। পানদাঅ হাসতে হাফাঙনি বাঁখাকতাই শ্ৰী গাঙ্গুলী তেই বনি হিকন' বরম রাজাকখা। লামসগাঁই ককমুঙ নারীকফুর ককথুম তেই হুকুমু নায়খুঙনি সেক্রেটারি ড. পি কে চক্রবতী সাখা, হাসতেরেমনি পানদানি লগি লগি ২২টা বাঁখাকস্তেঅব' পন্ডিত দীনদয়াল উপাধ্যায়নি আচায়মা সাল পালায়জাকখা। বরগন' কারাইব' পানদাঅ মানজাক ফায়খা হাসতেরেমনি কালচারাল অ্যাডভাইজরি কমিটিনি ভাইস চেয়ারম্যান সুব্রত চক্রবতী, ককথুম তেই হুকুমু নায়খুঙনি দাগিফাঙ বিম্বিসার ভট্টাচার্য আকসঙ। বনি উল' রাঁঙনকনি সারীঙনায়-সারীঙনায়জীকসঙন' তীয়য় ওপেন কুইজ কম্পিটিশনব' সঙচাজাকখা।
